

* ذاکرتو تیر عالم فلاحتی

اعجاز قرآن اور مستشرقین

اسلام اللہ رب العزت کی طرف سے سارے بندگان خدا کے لیے ضابطہ زندگی اور رفت عظمی ہے، جس کی تحریک خاتم الانبیاء کے ذریعہ ہوئی۔ قرآن مجید کو اس مکمل ترین اور عالم گیر ضابطہ زندگی کے منشور کا مقام حاصل ہے جو اپنے اندر جغرافیائی حد بندیوں اور رنگ و نسل کے فرق و امتیاز سے قلع نظر پوری انسانی برادری اور تمام شعبہ ہائے زندگی کے لیے کتاب ہدایت ہونے کی امیلت رکھتا ہے، اس لیے کہ خاتم النبیین محمد عربی تا قیام قیامت ساری دنیا کے لیے نبی رحمت بنا کر سیبیے گئے، ظاہر ہے قرآن مجید کی مکمل میں جزو وہ ہدایت آپ کو ملا اسے بھی پوری دنیا کے لیے اور منطقی طور پر قیامت تک کے لیے رہنمای کتاب کی حیثیت حاصل ہونی چاہیے۔

یہ آفاقی کتاب ہدایت حق و باطل، جائز و ناجائز اور حلال و حرام میں فرقان کا مقام رکھتی ہے، قلم و عدو ان کے خلاف آواز اٹھاتی ہے، انسانیت نوازی اور بشردوستی کا پیغام عام کرتی ہے، تاریکیوں سے نکال کر روشنی کی طرف لاتی ہے، مظلالت و گمراہی کے قفر عیقین سے نکال کر شاہراہ ہدایت پر لاکڑماڑکرتی ہے اور پوری انسانیت کے معبدوں ان باطل کے طوق و سلاسل سے نجات دلا کر بشریت کی معراج تک پہنچادیتی ہے، ہمیں طور انسانی زندگی کے ہر نئی ہی کو انقلاب سے روشناس کر دیتی ہے۔ قرآن مجید کی عظمت کا یہ فکری یا نظریاتی پہلو ہے اس کی عظمت کا ایک دوسرا پہلو ہے جسے ادبی پہلو سے بھی تبیر کیا جاتا ہے اور بلاشبہ اس پہلو سے بھی دنیا کی دیگر تالیفات و تفہیقات کے بالمقابل عظمت و رفتعت کی دعوتوں کو چھوئے ہوئی ہے۔

چنانچہ قرآن مجید ایک طرف دینی و فکری سرمایہ ہے تو دوسری طرف بے مثل فتحی و ادبی نمونہ اگر تھسب و تھک نظری کے حصار سے نکل کر قرآنی عظمت کے ان دونوں پہلوؤں کو مختصر رکھا جائے اور دنیا کی دیگر تمام تعلیمی کاؤشوں سے موارد اندیشہ کیا جائے تو ایک غیر جانب دار مصروف مشاہدہ کو یہ اعتراف کرنا پڑے گا کہ اس کا کوئی ثانی پہلو کیا جاسکا ہے اور نہ کبھی پہلو کیا جاسکے گا جیسا کہ اس کتاب کے مصنف کا یہ چیلنج ہے:

فَلَمْ لِيَنْ اجْتَمَعْتُ الْأَنْسُ وَالْمِنْ عَلَى أَنْ يَأْتُوا بِمَفْلِ هَذَا الْقُرْآنِ لَا يَأْتُونَ بِمَفْلِهِ وَلَرَ كَانَ بَعْضُهُمْ لِبَغْضٍ ظَهِيرًا (۱)

* ریڈر شعبہ دینیات، سنی، علی گزہ مسلم یونیورسٹی، علی گزہ اظیا

”کہہ دو اے نی! اگر جن و انس ایکا کر؟ ملیں کہ وہ اس قرآن کے جیسا کچھ پیش کر دیں گے تو وہ پیش نہیں کر سکتے، اگرچہ ان میں سے بعض بعض کے مدعا ہو جائیں۔“

بلاشبہ پوری دنیا کے مسلمان اس بات پر اعتقاد رکھتے ہیں کہ یہ کتاب ایک معجزہ ہے جو نبی کریمؐ کو نبوت کی دلیل کے طور پر عطا کیا گیا اور چونکہ نبی عربی قیامت تک کے لیے نبی ہیں، اس لیے یہ سند نبوت بھی قیامت تک کے لیے معجزہ ہے۔ قرآن مجید کے اعجاز اور وجہ اعجاز کے سلسلے میں علماء کے درمیان اختلافات پائے جاتے ہیں۔ بعض تو موضوع و مقصود کی بلندی و پاکیزگی کو قرآن کی اصل وجہ اعجاز قرار دیتے ہیں تو بعض حضرات نبیگی مفاسیم و مطالب اور پیشین گوئیوں کی موجودگی کو، جبکہ بعض دوسرے علماء و ادباء دل کش فصاحت پر زور طرز استدلال، حیرت انگیز بلاغت نیز واضح اور مبرہن مسلک کو سبب اعجاز قرار دیتے ہیں۔

بلاشبہ و سعت گلر و نظر، خوبی ترا ایکب، مفاسیم کی بلندی، مقصود کی عظمت، موضوعات کی نیزگی، تاریخی حقائق کے بیان، پیشین گوئیوں کے اعلان اور دوسری تمام گلری و فنی خصوصیات میں قرآن مجید کا اعجاز ناطق ہے اور بلاشبہ گلر و فن کی جن جن نہ رتوں کا تصور کیا جاسکتا ہے، قرآن مجید ان سے بدرجہ اتم مرخص و مزین ہے، حق تو یہ ہے کہ انسانی کاوشیں اس کی گرد راہ کو بھی نہیں پہنچ سکتیں۔ ہاں قرآن مجید کی اصل وجہ اعجاز سے متعلق اس رائے میں موزوںیت ہے جس میں اس کی طرف دلکش اسلوب تکارش اور اعلیٰ درجے کی فصاحت و بلاغت کو منسوب کیا گیا ہے، ظاہر ہے کہ نزول قرآن کے وقت جو عرب اول مدد و مخاطب کی حیثیت رکھتے تھے وہ مقصود کی عظمت گلر کی بلندی اور تاریخ نگاری پر مشتمل نہیں تھے، انہیں زبان دانی پر ناز تھا اور وہ بلاشبہ فصاحت و بلاغت کی امامت و پیشوائی کے علم بردار تھے، اسی وجہ سے وہ غیر عربوں کو بے زبان اور گوئا قرار دے دینا بھی اپنا حق سمجھتے تھے۔ زبان و بیان کے دلیل شناس اور ہم دانی کے مدی عربوں پر جب اوار قرآنی کی جملیاں پڑیں تو وہ محیرت ہو گئے، انہوں نے اس کلام رہانی کو عجیب و غریب جیز (۲) قرار دیا۔ خطابت و شاعری کے ماہر و مشاوق اور قدرت بیان میں لاہانی عرب ششدروں سراہیہ اور حیران و پریشان تھے کہ کلام کی مروجہ اقسام و اصناف میں کس قسم و صنف سے موسم کیا جائے، چنانچہ اضطراب و بے چینی کی حالت میں کبھی کلام مقدس کو شاعری (۳) کا نام دیا تو کبھی اس کی طرف سحر (۴) کو منسوب کیا تو کبھی کاہنوں کی سچی بندی (۵) اور جنوں کے کلام (۶) سے تعبیر کیا، اس صداقت سے انکار نہیں کیا جاسکتا کہ سند رسالت کی محدودیت کے لیے اس کلام مقدس کے ہانی پیش کیے جانے سے متعلق معاملہ میں کی طرف سے لفظناہدا کی رستہ اپا حیرت اور دعواے محض ثابت ہوئی اور اسے قطع نظر نگہ دشی اور زمان و مکان کے تمام نبی نوع انسان کے لیے اور قیامت تک کے لیے زندہ جادیہ معجزہ کی حیثیت حاصل ہو گئی۔

قرآنی ادبیات کی مختلف شاخوں کو عالمے مشرق کے علاوہ عالمے مغرب نے بھی اپنی دلیع تصنیفات میں

موضوع بحث بنایا ہے۔ قبل اس کے کہ قرآنی اعجاز سے متعلق مستشرقین کے ملاحظات کو حوالہ ناظرین کیا جائے۔ استراق اور مستشرق کے اصطلاحات کی پالانخصار و صاحت مناسب اور مقید مطلب ہو گی:

دی شارٹ آکسفورڈ انگلش ڈکشنری کے مطابق استراق میں مشرقی اخلاق و کردار، طرز و ادا اور خصلت و خصوصیات کا منہوم پہاں ہے (۷)، اسی طرح اسی ڈکشنری میں مستشرق کی یوں و صاحت ملتی ہے:

مستشرق وہ ہے جو مشرقی زبان و ادب میں اپنے آپ کو مشغول و منہک کیے ہوا ہو۔ (۸)

استراق اور مستشرق کے تعلق سے جتاب ایڈورڈ سعید کی یہ عبارتیں قابل ذکر ہیں، مشرق جو استراق یا اور معلوم کے لبادے میں ظاہر ہے وہ دراصل (مغرب کی) نمائندگی کا ایک نظام ہے جس کی تکمیل مختلف طاقتوں کے ذریعہ عمل میں آئی اور جو مشرق کو مغربی علم، مغربی ثقہ اور مغربی سلطنت کی قلمروں میں لے آیا.....

استراق تمیین و توضیح کا ایک مکتبہ گلری ہے جس کا مواد مشرق، مشرقی تہذیب، مشرقی عوام اور مشرقی اقامت گاہیں ہیں۔ (۹)

استراق فی الواقع ایک نظریہ سے بڑھ کر تحریک کا نام ہے جس کے علم بردار جزویت عالمیں کی حیثیت سے ہی نہیں بلکہ ہمہ دنیتی خدام کی حیثیت سے مشرقی علوم و فنون اور اہل مشرق کے گلوخیال اور تہذیب و ثقافت سے قلم و قرطاس کے ذریعہ گہری وابستگی کا ثبوت دیتے ہیں۔ یقیناً یہ انصاف اور علمی ویانت واری کے خلاف ہو گا، اگر اسلامی علوم و فنون سے متعلق ان کی بعض اہم علمی اور تحقیقی کاوشوں کا اعتراف نہ کیا جائے۔ تاہم یہ حق ہے کہ ان کے گلوخیال کی شہادہ روز مسامی میں عیسائیت کو برتر اور منزہ ٹھکل میں پیش کرنے اور اسلام کو کتر اور منزہ شدہ ٹھکل میں پیش کرنے کے جذبات کا رفرما ہوتے ہیں۔ ایک نامور محقق و مورخ کا یہ تبصرہ بجا معلوم ہوتا ہے:

”یورپیون مورخ ہر واقعہ کی علت طلاش کرتا ہے اور نہایت دور دراز قیاسات اور احتمالات سے سلسلہ معلومات پیدا کرتا ہے۔ اس میں بہت کچھ اس کی خود غرضی اور خاص مطلع نظر کو دھل ہوتا ہے۔ وہ اپنے مقصد کو ایک محور بنایتا ہے تمام واقعات اسی کے گرد گردش کرتے ہیں۔“ (۱۰)

ایڈورڈ سعید تحریک استراق کے نفس شناس کی حیثیت سے علمی دنیا میں معروف ہیں ان کی کتاب اور یہ نظیر کے یہ چند الفاظ استراقی مزاج پر ناطق ہیں:

Orientalism is not only a positive doctrine about the orient that exists at anyone time in the west, it is also an influential academic tradition. (11)

(استراق مشرق کے ہارے میں بھی ایک ثابت نظریہ سے عمارت نہیں ہے جو کبھی مغرب میں موجود ہا ہو، بلکہ یہ ایک مورہ علمی روایت بھی ہے)

مستشرقین نے جن موضوعات پر طبع آزمائی کی ہے، ان میں قرآن مجید ایک اہم موضوع ہے۔ چونکہ یہ

شریعت اسلامیہ کا اول اور مستند ترین مأخذ ہے، اس لیے اس موضوع پر ان کا توجہ مرکوز کرنا ان کے لیے ناگزیر ضرورت اور محبوب مشغلوں قرار پایا۔ فکری یا نظریاتی پہلو کے علاوہ قرآن مجید کا ادبی پہلو بھی کم و بیش تمام علمائے استئثر اق کی علمی کاوشوں کا محور رہا ہے۔ لاہانی فصاحت و بلاغت، نظم و ترتیب اور اسلوب بیان کے علاوہ بعض دیگر مہتمم بالشان موضوعات پر مبسوط مباحثت ان کے علمی کاموں کی زینت بنتے ہیں۔ ایک مختصر مقامے میں یہ قطعاً ممکن نہیں کہ قرآنی ادیبات سے متعلق مستشرقین کی علمی کاوشوں کا جائزہ لیا جائے۔ چنانچہ اس مقامے میں صرف اگر یہ مستشرقین کو پہلی نظر کھا گیا ہے جنہوں نے یہ راست قرآن مجید کے اعجاز یا اپنے فکر و خیال کا سرمایہ لایا ہے، اگرچہ ان میں سے بعض وہ حضرات بھی ہیں جنہوں نے ایک طرف قرآنی ادیبات کو لاہانی بتایا ہے تو دوسری طرف خدائی کلام سے موسوم کرنے میں تردود و تذبذب سے کام لیا ہے اور بعض تو ایسے بھی ہیں جنہوں نے بڑی ڈھنائی کا ثبوت دیتے ہوئے اور علمی خیات کا ارتکاب کرتے ہوئے اسے خاتم الانبیاء محمد عربی کی زبان سے لکھے ہوئے الفاظ کا مجموعہ قرار دینے میں ذرا بھی تامل نہیں کیا۔

ان مستشرقین کی بزم میں پروفیسر آر قمر جان آربری نسبتاً دیانت دار مستشرق ہیں، وہ قرآن انتر پر شیڈ کے علاوہ اسلام ٹوڈے، رہنمایت خیام، ماڈرن عربک پونٹری، وہی ہوئی قرآن، ان انتروڈکشن و سلیمان، وہ سیوین اوڈس، ریلی جنس ان وہی ٹول ایسٹ جیسی علمی کاوشیں مشرق سے ان کی گھری والیں اور علوم اسلامیہ پر دسترس کی سند فراہم کرتی ہیں۔

آربری اپنی کتاب *Revelation and Reason in Islam* میں قرآن مجید کے ساتھ ہی ساتھ احادیث نبویہ کی عظمت و استناد کے قالیں اور یہاں تک کہتے ہیں کہ خود سیرت نبوی پر بھی اللہ کی مخصوص ہدایت و رہنمائی کی گھری چھاپ ہے (۱۲)۔ قرآن مجید کی عظمت بتاتے ہوئے قرآن سے متعلق گویا ہیں کہ انسانی تاریخ میں اس کتاب نے بڑے گھرے اثرات چھوڑے ہیں اور ان کا سلسلہ ہنوز جاری ہے۔ قرآن مجید ایک ایسی نہایت تحریک کا ثابت ہوا جس نے اشود رسوخ کی حامل، مفکم، پرواقار اور وحیتوں سے ہمکنار تہذیب کی افزائش کا یہ را اٹھایا۔ (۱۳) اعادہ و تکرار عام طور پر انسانی تصنیف و تالیف میں لقوع ہوتا ہے قرآن مجید میں اگرچہ واقعات و قصص اور انتقال و اخبار کے بیان میں یہ پہلو جگہ جگہ موجود ہے لیکن یہ قرآن مجید کا ایک وصف ہے اور اس طرز بیان میں شیرینی و اڑا آفرینی اپنی جاتی ہے اور با اوقات یہ انداز بیان قاری یا مخاطب کو حرمت انگیز طریقے سے مخصوص واقعہ یا قصہ کے مختلف پہلوؤں کی وضاحت کرتے ہوئے مقصد و مدعای تک پہنچانے میں زبردست عالم ثابت ہوتا ہے۔ قرآن مجید کے اس بے مثل اعادہ و تکرار پر آربری کی یہ عبارت ملاحظہ کی جائیں:

"Truth can not be denied by being frequently stated but only gains in clarity and convincing ness at every repetition and wher all is true, in

consequence and incomprehensibility are not felt to arise". (14)

(عکار کے ساتھ کوئی صداقت اگر بیان کی جائے تو انکار لازم نہیں آتا بلکہ صداقت و اعادہ پر دفاحت اور اڑ آفرینی کے اعتبار سے اور مزین ہوجاتی ہے اور جب کہ کوئی کلام سرتاپا حق ہو (عکار کے ہار جود) بے ربطی وابہام کے پیدا ہونے کا خیال نہیں کیا جاتا) قرآن مجید کے اعجازی پہلوؤں پر گفتگو کرتے ہوئے دوسری زبانوں میں ترجمہ قرآن کے عدم امکان پر بھی آربری سیر حاصل گفتگو کرتے ہیں۔ آربری کے بقول قرآن مجید میں جو فصاحت و بلاغت اور بحور و قوانی ہیں وہ بہت ہی نمایاں، سامنے نواز اور بڑے زور دار ہیں، چنانچہ اس کے پر گفتگو اور مضمون بالشان اسلوب کو کسی اور زبان میں منتقل نہیں کیا جاسکتا (۱۵)، آربری کے مندرجہ ذیل تجویے میں قرآن مجید کے لاثانی کلام ہونے اور قیامت نہ کے لیے اس کے مجموعہ ہونے سے متعلق گلر راست کی ترجیحی ہوتی ہے:

"If arabic could and can never be spoken as it was spoken in the koran, certainly the arabic of the koran defies the adequate translation". (16)

(عربی جس طرح قرآن مجید میں بولی گئی، اگر اسکی نہ بھی بولی گئی اور نہ بھی بولی جاسکتی ہے تو یقین طور پر قرآن مجید کی عربیت کا یہ چیخنے ہے کہ اس کا صحیح ترجمہ پیش نہیں کیا جاسکتا) اعجاز قرآن پر خاصہ فرمائی کرنے والوں میں قلب کے نہیں بھی ہیں۔ اگرچہ قرآنیات پر ان کی پانطباط کوئی تصنیف منتظر عام پر نہ آسکی تاہم اسلام، اسلامی تہذیب و تمدن اور تاریخ عرب اس کی گران قدر تصنیفات ہیں اگرچہ ہی ان مستشرقین کے عام طرز فکر کی روشن پر چلتے ہوئے بہت سے معاملات و مسائل کی بحث و تجھیں میں قابل موافذہ ہیں تاہم اعجاز القرآن کے موضوع پر ان کے نتائج بحث صحیح مندرجہ ذیل کی غمازی کرتے ہیں۔ قرآن مجید کے طرز بیان اور اسلوب تکاریش پر اپنے خیالات یوں رقم کرتے ہیں:

"The style of the Quran is God's style. It is indifferent, incomparable and inimitable. This is basically, what constitutes the miraculous character (Ijaz) of the Koran. Of all miracles, it is the greatest: if all men and jinn were to collaborate, could not produce its like. (17)

(قرآن مجید کا طرز بیان خدا کا طرز بیان ہے۔ یہ زرالا، بے نظیر اور لاثانی و دیکتا ہے، ہمیں بنیادی طور پر قرآن مجید کے اعجاز متعین کرتا ہے۔ تمام تجویزات میں یہ سب سے بڑا مجموعہ ہے۔ اگر تمام جن و انس بھی مجتھیں ہو جائیں تو اس کا مثل پیش نہیں کر سکتے)

شرق و مغرب کے علماء و دانشوروں نے اعجاز القرآن کے جن مختلف پہلوؤں کو اپنی بحث و تحقیق کا موضوع بنایا ہے ان میں اقوام دمل کے احوال و کوائف سے آگاہی بھی قابل ذکر ہے۔ پروفیسر ہٹنی نے بھی قرآنی

قصص پر دلنش و رانہ گفتگو کی ہے اور اس باب میں قرآنی عظمت کو داکرتے ہوئے اپنے قارئین کو یہ گوش گزار کرایا ہے کہ افراد و اقوام کے یہ قسمے محض تقریر طبع کے لیے نہیں ہیں اور نہ یہ کسی خبر نامہ کے چند مشتملات و مباحث کی حیثیت سے ہیں بلکہ انسانیت کی اصلاح حال کے لیے ہیں اور ایک عظیم الشان ہدایت نامہ کے روح پر اور فکر انگیز مواضع احتجز ہیں۔ ہئی کی یہ عبارتیں قابل ملاحظہ ہیں:

All these narrated are used didactically, not for the object of telling a story but to preach a moral, to teach that god in former times has always rewarded the righteous and punished the wicked. (18)

(یہ تمام قسمے ناسخانہ طور پر بیان کیے گئے ہیں، نہ کہ کہانی سنانے کے مقصد سے۔ ان کا مقصد صرف یہ ہے کہ اخلاقیات کا درس دیا جائے اور یہ بتایا جائے کہ اللہ تعالیٰ نے ماضی میں نیکوکاروں کو نوازا ہے اور بدکاروں کو سزا دی ہے)

مستشرقین میں الفرقہ گیام علم و دلنش اور بڑی حد تک راست روی اور صحت مندرجہ ذیل خیال کے لحاظ سے مؤثر اور بلند تاثمت شخصیت کے مالک ہیں۔ وہی لاکف آف محمد، پروفیسی اینڈ ڈیجیٹل انٹش امنگ وہی سہم بر زائیڈ اور سیماش، نسلوں ایک آن وہی لاکف آف محمد، اسلام اور دی ٹریئینش آف اسلام، قرآن اور سیرت نبوی پر قابل قدر تصنیفات، ایمان و یقین سے محروم علاء خواہ شرق کے ہوں یا مغرب کے، یہ موقع بے جا ہو گی کہ وہ اسلام اور قرآن سے متعلق شریعت محمدی کے علم بردار اور حاملین قرآن کی طرح اپنے انکار و ملاحظات پیش کریں، تاہم رقم کی رائے میں مغرب کے اہل دلنش میں الفرقہ گیام نے قبل ذکر حد تک تعصب و جانب داری کے حصاء سے کل کر فراخی ذہن اور سیرت پیشی کا ہجوت دیا ہے۔ وہی الہی، عظمت قرآن، حفاقت قرآن، جمع قرآن، ناسخ و منسوخ اور نلم قرآن جیسے مباحث اس کی وجہ پر کیے اصل محور ہیں، پیشتر موضوعات پر فکر و تحقیق کی روشن پر گامزن ہوتے ہوئے اہم حقائق کا اعتراف کیا ہے، بلکہ ان کی توجیہ کی ہے۔

قرآن مجید کے لوح محفوظ کی ہو بہلوں ہونے سے متعلق اپنی تہبیدی گفتگو میں عیسائی اور یہودی علماء کی طرف اس اعتراف تحقیقت کو منسوب کیا ہے کہ ان کی مقدس کتب میں آیمزش و اخراج اور تغیر و تبدل واقع ہو گیا ہے لیکن قرآن کی بابت مسلمانوں کی طرف اس ناخواہکوار وقوع کو بہر حال منسوب نہیں کیا جاسکتا (۱۹)۔ قرآن مجید کے وہی اور اس کے مجموعہ ہونے سے متعلق گیام کے یہ الفاظ قابل ملاحظہ ہوں:

In the Quran, Muhammad, who disclaimed power to perform miracles, enshrined there in were themselves miracles sight of his apostleship. More than this. The Quran was a transcript of a tablet preserved in heaven, in which is written all that has happened and all that will happen. (20)

(قرآن مجید میں محمد نے محبوبات کی انجام دہی سے متعلق قوت و استطاعت کا انکار کیا جو محبوبات قرآن میں محفوظ ہیں وہ بذات خود آپ کی رسالت کے حیرت انگیز ثبوت ہیں مزید برآں قرآن مجید اس لوح محفوظ کی نقل ہے جس میں جو کچھ ہو گیا ہے وہ اور جو کچھ واقع ہونے والا ہے وہ، سب موجود ہے) گیام قرآن مجید میں تخفیف سے متعلق نکلگو کرتے ہوئے قرآن مجید کی مستندی حیثیت پر بے با کافہ نکلگو کرتے ہیں اور عام مستشرقین کی روشن سے احتساب کرتے ہوئے تخفیف کو معقول اور مفید و موثر اصول سے تعبیر کیا ہے۔ مذکور دانشور کی رائے کے مطابق قرآن مجید لوح محفوظ کی نقل ہے جو من و عن اور ناقابل تشریف ہے جہاں تک رہی پات تخفیف کی توقع کی توقع کے نظر کے مطابق اور اس کی عمومی تعلیمات کو روزمرہ کی زندگی میں تاذکرنے کے لحاظ سے یہ عمل انسانیت نوازی و بشردوستی کا غماز ہے اور بدلتے ہوئے احوال و کوائف میں اسے دیانت دارانہ اور حکمت و دانائی پر بنی عمل قرار دیا جانا چاہیے (۲۱) اس طرح قرآن مجید کی آفاقی عظمت و حیثیت ہدایت و رہنمائی کے تعلق سے انسانوں کے لیے موثر و مفید مطلب ہونے کے لحاظ سے آفکار ہو جاتی ہے۔ تخفیف سے متعلق گیام کے یہ پلاٹ اخلاقیات مسلم علماء و مفسرین کے آراء و افکار سے متفاہ و متبائی نہیں ہیں۔

رَبَّ الْأَرْضَمِينَ نَكْلَسُ كَشَارَ أَعْلَى تَعْلِيمٍ يَا فَدَّ مُسْتَشْرِقِينَ مِنْ هُوَ تَاهٌ - اے ای، جی براؤن اور رابرٹسن اسمعیل کی علی سرپرستی نے نکلس کو علم و آگہی کی دعوت سے ہمکار کیا۔ اے دلیوم آف اور نائل اسٹڈیز، روڈی یونڈ اینڈ انٹلک، رِنْسِلِیُون آف اسٹرن پیٹری اینڈ پروز، اے لٹری ہسٹری آف دی عربس، اسٹڈیز ان اسلام کی سزم، دی آئینہ پر شائی ان صوفی ازم، دی نکلس آف اسلام پروفیسر نکلسن کی وہ تحقیقی کاوشیں ہیں جو علوم و فنون کی دنیا میں انہیں محترم و موقر شخصیت کی حیثیت سے متعارف کرتی ہیں۔ اگرچہ اسلامیات کے تعلق سے تصوف ان کا تھوس میدان ہے تاہم عربی ادب و ثقافت پر بھی اس دانشور نے اپنی لیاقت و استعداد کے جو ہر کمیگرے ہیں اور اس کے تحت قرآن مجید کے فکری اور فنی پہلوؤں پر بھی سیر حاصل نکلگو کی ہے۔ فترة الہی، نظم قرآن، اجزاء قرآن کا صحابہ کرام کے پاس تحریری طور پر موجود ہونا، قرآن مجید میں تخفیف کا موجود ہونا اور کلام مقدس کا نکل و شبہ سے ہالات اور انسانی استعداد سے پرے ہونا جیسے ذلیل موضوعات پر نکلس نے بعض مستشیات کے ساتھ دیانت دارانہ نکلگو کی ہے، قرآن مجید کے اعجاز پر نکلگو کرتے ہوئے اس کی حقانیت کا اعتراف اور اس کے لاثانی سند ہونے پر انہمار خیال ذیل کی عمارتوں سے متریخ ہوتا ہے:

"Its Genuiness is above suspicion, we shall see, more over, that the Koran is an exceedingly human document, reflecting every phase of Mohammad's personality and standing in close relation to the outward events of his life, so that here we have materials of unique and incontestable authority for tracing the origin and early

development of islam". (22)

(اس کی صداقت و حقانیت شہر سے ہلاتر ہے، مزیدہ رہ آں یہ کسی انسانی دستاویز سے مافق ہے جو محمدؐ کی زندگی کے ہر نامی کی عکاسی کرتا ہے اور آپؐ کی زندگی کے تمام ظاہری احوال و کوائف سے پورے طور پر وابستہ ہے۔ اس طرح ہم اسلام کے اصل و آغاز اور اس کے ابتدائی عروج و اقبال سے واقفیت کے لیے حصی اور بے نظیر مسودا پاتے ہیں)

ڈی، الیں مارکولیتھ کا شاران مغربی دانشوروں میں ہوتا ہے جو عربی کے ساتھ میں ساتھ دوسرا مشرقی اور مغربی زبانوں میں درس رکھتے ہیں۔ دمشق کی عربی اکیڈمی، بیش اور پنسل اکیڈمی، رویال ایشیاک سوسائٹی اف بیگال اور لکھویکل اکیڈمی آف بریٹن سے ملتوں اعزازی رکن کی حیثیت سے جڑے رہے۔ عربی ادب، اسلامیات اور سیرت نبوی پر اس کی گران قدر تصنیفات اس کی عالمانہ بصیرت کی جانب اشارہ اور کسی حد تک منصفانہ تجویزوں پر سند پیش کرتی ہیں۔ چونکہ موصوف ایک عیسائی عالم ہیں اس لیے یہ توقع رکنا بے جا ہو گا کہ ان کی تحریروں میں مودع دانشان اور مومنانہ بصیرت کی ترجیحی ہو، تاہم اسلام، قرآن اور سیرت کے تعلق سے بعض جارحانہ خیالات کے استثناء کے ساتھ قرآن مجید کی مافق الفترت حیثیت اور اس کے مجرمانہ کردار پر بڑی حد تک مستشرقین کے روایتی انداز سے مخرف ہوتے ہوئے گنگلوکی ہے۔ واضح لفظوں میں قرآن مجید کے خدائی کلام ہونے کا اعتراف حقیقت کرتے ہوئے گویا ہے کہ تاریخ اس عظیم الشان پیغام کا مثل پیش کرنے سے قاصر ہے (۲۳) مارکولیتھ کی ان مبارتوں میں قرآن مجید کا اعجاز ناظرین کو دعوت ملاحظہ دیتا ہے:

The language of the Quran is God's language and its eloquence is miraculous: anyone who tries to rival it can prove that for himself and being the communication of the all wise, it is infallible guide to conduct, the authority for both statements and precepts is paramount. It is therefore, absolutely and uniquely consistant; inconsistency, which would have been the sign of human effort, can not be found in it'. (24)

(قرآن کی زبان خدا کی زبان ہے اس کی اعجازی شان اس کی فصاحت میں عیاں ہے اور حکیم مطلق کے ایک مکتب کی حیثیت سے اطوار زندگی کا ایک غیر خاطی را ہنسا ہے انکار و اقوال، دلوں میں اس کا استناد اعلیٰ وارفع ہے، اس لیے حصی طور پر اور بے مثل طریقے سے یہ مر بوط ہے۔ بے ربطی یا بدنی جو انسانی کاوش کی علامت ہے، اس میں نہیں پائی جاسکتی)

قرآنی اعجاز کے ایک اور پہلو پر مارکولیتھ نے اپنی نوک قلم کو حرکت دی ہے اور وہ ہے عربی زبان و ادب پر اس کے گھرے اور دورس اثرات و تاثر کا مترقب ہونا۔ موصوف بڑی جرأت مندی اور ایمان داری کے ساتھ اس صداقت کو سپرد قلم کرتے ہیں کہ قرآن مجید کلام ہے اور ادبی حسن و کمال کا شاہکار ہے جس کا ہمیشہ ہمیشہ کے

لیے کوئی مثیل و معاند نہیں ہو سکتا اور اس سرچشمہ تک روشن کا عربی زبان میں نزول عربی زبان اور عربی زبان کی علم بردار قوم کے لیے دیگر اقوام و ملل پر تنقیق و برتری کا بجا طور پر محکم ثابت ہوا۔ (۲۵)
عربی زبان کی آفاقت کو قرآن مجید کی طرف منسوب کرتے ہوئے مار گولیتھے کویا ہے:

"The theory, then, that the language of the Koran was divine, made its language worth studying, and suggested the application to that study of both deductive and inductive methods". (26)

(یہ نظریہ کہ قرآن مجید کی زبان خدائی زبان ہے، اس نے اس کی زبان (یعنی عربی) کو قاتل مطالعہ بنادیا اور اختراعی و استقرائی یا استنباطی اور منطقی طریقوں سے اس کے مطالعہ کی مناسبت و موزوںیت کو پاور کرایا)

قرآن مجید کتاب ہدایت اور کتاب انقلاب ہے نبی نوع انسان کی گردنوں سے مجبودان ہاطل کا فلادہ نکال کر انسانیت کی مراجع سے ہمکنار کرتی ہے۔ تاریخ کی یہ ناقابل الکار صداقت کہ اس کتاب حق کے الوار کی جلیاں جب تمام قسم کی غلطاتوں میں ملوٹ حمرا رشینوں اور مگھی ہانی کرنے والے عربوں کے اذہان و قلوب پر پڑیں تو ان کے اندر سیادت و قیادت کا وہ ملکہ پیدا ہو گیا جس کی مثال تاریخ نہ پیش کر سکی۔ قرآنی عظمت و جلال کا یہ تکری پہلو ہے۔ مقصد کی عظمت و بلندی، موضوعات کی یقینی، پیشین گوئیوں کی صداقت، تاریخی حقائق کا حسن بیان اور نفس و واقعات کی اثر آفرینی اور بے مثل فصاحت و بلاغت قرآن مجید کی عظمت کے وہ درختاں ادبی پہلو ہیں اور بلاشبہ اس کا ہر ہر پہلو رفع الشان اور بے مثل اعجازی کردار کا حامل ہے۔ ہاں قرآن مجید کا اصل اور ثابت شدہ اعجاز اس کی بے مثل فصاحت و بلاغت میں مضر ہے، کیونکہ نزول قرآن کے وقت مقاطب معاشرہ اپنی زہادتی پر نازار و فاخر تھا اور اس نے اس ادبی شہ پارے کے مثل پیش کرنے سے متعلق پے در پے قرآنی چیلنجز کے سامنے پر ڈال دیا تھا، یہاں تک کہ زبان و بیان کے دیقت شناس عربوں نے عشق و تکریکا تو ازن کھو کر کبھی اسے شمرہ شاعری سے تعبیر کیا تو کبھی ساحری سے اور کبھی اسے جنون کی طرف منسوب کیا تو کبھی کاہنون کی طرف۔

مستشرقین نے تکروں، دنوں کے اعجازی پہلوؤں پر علم و تحقیق کا بیڑا اٹھایا ہے، اگر بیڑی زبان میں اسلام، قرآن اور سیرت پر لکھنے والے مغربی علماء کی ایک طویل فہرست ہے لیکن راقم نے اس مقالے میں اعجاز قرآن سے متعلق آخر تحریر، جان، آربری، فلپ کے ہٹی، الفڑھ گیام، ریغ اللہ الیں نکشن اور ڈی ایس، مار گولیتھے کی تحریروں کو ہی پیش نظر رکھا ہے۔

بلاشبہ یہ حضرات استرشاں اسی کی دنیا میں شہرت کی بلندی پر کندیں ڈالے ہوئے ہیں لیکن تصویر کا دوسرا رخ یہ بھی ہے کہ بعض کے علاوہ پیشتر حضرات قرآن مجید کی عظمت پر کویا کرتے ہوئے غلطات و چیزوں نظر آتے

ہیں اور ان کی تحریریں بھیک و ریب، تردد و تذبذب اور تقاد و تناقض کا مرقع پیش کرتی ہیں، جس سے مغرب کے صاحبان علم و دانش کی مخصوصیتیں خندوں ہو جاتی ہیں، تاہم بعض ایسے علمائے مغرب بھی ہیں جنہوں نے استرقان کی مخصوص ذکر سے ہٹ کر بیشتر امور و مباحث میں علم و حقیقت کی شاہراہ اختیار کی ہے اور قرآنی اعجاز کے مقابلہ پہلوؤں پر خامہ فرمائی کرتے ہوئے عقق و مستند حیثیت، لامائی و بے نظر اسلوب لگاؤش اور بے مثل فصاحت و بلاغت کو بالخصوص شرح و بسط کے ساتھ حوالہ ناظرین کیا ہے، جن کی حسین و پذیرائی بہر حال علمی دیانت داری کا تقاضا ہے۔ (حوالہ مغارف اپریل ۲۰۱۳)

حوالیٰ و حواشی

- (۱) الاسراء: ۸۸۔ (۲) ق: ۲۔ (۳) الانبیاء: ۵، الصافات: ۳۶، الطور: ۳۰۔ (۴) البقرہ: ۱۰۲، المائدہ: ۱۱۰، یونس: ۷۶، الانبیاء: ۳، سبا: ۳۳، الدڑھ: ۲۲۔ (۵) الانعام: ۲۵، الانقال: ۳۱، اتحل: ۲۳، المؤمنون: ۸۳۔ (۶) الاعراف: ۱۸۳، المؤمنون: ۲۵، ۷۰۔ (۷) سی، اٹی، اور غیش: دی سنوارڑ آکسفورد اگلش ڈکشنری، ج ۲، ص ۱۳۶۵، طبع سوم۔ (۸) سی، اٹی، اور غیش: ج ۲، ص ۱۳۶۵۔ (۹) ایڈورڈ سعید: اور یتلکوم، ص ۲۰۳، ۱۹۷۸ء، جو، ایس، اے۔ (۱۰) علامہ شبلی: سیرت النبی، ج ۱، ص ۵۸، ۱۹۸۲ء، دار المستفین، عظم گڑھ۔ (۱۱) ایڈورڈ سعید: اور یتلکوم، ص ۲۰۳۔ (۱۲) اے، جے، آربری: یونیورسٹی پرنسپل ایڈریزین ان اسلام، ص ۱۱، طبع ۱۹۶۵ء، گریٹ برٹن۔ (۱۳) اے، جے، آربری: دی ہولی قرآن۔ این اٹروڈ کشن و ڈکیلنٹن، ص ۱۹۵۳، ۳۳، ۱۹۵۳ء، لندن۔ (۱۴) اے، جے، آربری: دی قرآن۔ اٹروڈ کشن و ڈکیلنٹن، ص ۲۷۔ (۱۵) اے، جے، آربری: دی قرآن۔ اٹروڈ یٹیڈ، ج ۱، مقدمہ، ص ۲۲، ۱۹۵۵ء، لندن۔ (۱۶) اے، جے، آربری: دی ہولی قرآن۔ این اٹروڈ کشن و ڈکیلنٹن، ص ۲۸۔ (۱۷) قلب، کے، ہٹی: اسلام۔ اے وے آف لائف، ص ۲۷۰، ۱۹۷۰ء، اے اکسفورد یونیورسٹی، آکسفورد یونیورسٹی پرنسپل، آکسفورد۔ (۱۸) قلب، کے ہٹی: ہسٹری آف دی عرب، ص ۱۲۵، طبع نیم، ۱۹۶۸ء، نو یارک۔ (۱۹) الفرڈ گیام: اسلام، ص ۵۵، نظر ہانی شدہ ایڈریشن، ۱۹۵۶ء، گریٹ برٹن۔ (۲۰) الفرڈ گیام: اسلام، ص ۵۵۔ (۲۱) الفرڈ گیام: دی قرآن، اسلام، ص ۱۸۹۔ (۲۲) ریالٹی الین نکسن: اے لٹریجی ہسٹری آف دی عرب، ص ۱۳۳، ۱۹۵۶ء، کمپریج یونیورسٹی پرنسپل۔ (۲۳) ڈی، ایس، مارکولیٹه: محمد زم، ص ۵۱، ۱۹۱۵ء، لندن۔ (۲۴) اینا، ۶۳، ۱۹۵۶ء۔ (۲۵) اینا، ۲۲۵۔ (۲۶) اینا۔